



Nº 1.

Göyarçın

1999

ISSN-0207-4710

HƏZRƏTİ ƏLINİN KƏLAMLARINDAN

- * Yalan olan yerdə məhəbbət olmaz.
- * İntiqam almaqla ağalıq tutmaz. Böyük kimsə müqəssirin günahından keçməyi bacarmalıdır.
- * Məsləhət etməyən kimsə mətləbinə nail olmaz.
- * Yalançı şəxsin rəhm və mürvəti olmaz.
- * İslamdan yüksək şərəf yoxdur.
- * Pəhrizkarlıqdan yaxşı pənahgah yoxdur.
- * Salamatlıq ən gözəl geyimdir.
- * Nadanlıqdan betər dərd yoxdur.

TÜRK DÜNYASININ BÖYÜK OĞULLARI.

Qılinc ƏLİ PAŞA 1500 — 1587

Qılinc Əli Paşa böyük türk admiralıdır. O, 1551-ci ildə dəniz kapitani olmuş, 1556-ci ildə admiral rütbəsi ilə İzmirə vali təyin edilmişdir. 1565-ci ildə Malta döyüşü başlayan zaman İskəndəriyyənin valisi idi. Bu döyüşdə şəhid olan Turqut rəisin yerinə Bəriyyə bəylərbəyliyi rütbəsi ilə Trablüs-qərbin baş valisi olmuşdur.

15 iyul 1570-ci ildə Malta döyüşündə qələbə çalıb Kipri tutduqdan sonra Əlcəzairin baş valisi olmuşdur. "Uluq Əli" kimi tanınır. II Səlim onun adını dəyişib "Qılinc Əli" qoymuşdu. Ona cəvahirlə naxışlanmış bir qılinc bağışlamışdı.

1573 və 1574-cü illərdə İtaliya və İspaniya ətraflarına, həmçinin Kırıte zərbələr vurmuş, Tunisi Barbarosdan sonra ikinci dəfə ələ keçirmişdir. 1582-ci ildə Krima getmişdir. On beş illik admirallığı dövründə türk donanmasının şöhrətini bütün dünyaya yaymışdır. 27 iyun 1587-ci ildə İstanbulda ölmüşdür. Qılinc Əli Paşa Topxanə məscidinin yanında dəfn edilmişdir.

TƏZƏ İL

Sözləri Rafiq YUSİFOĞLU NUN

Kaman gətir, saz gətir,
Şirin bir avaz gətir.
Dön zəfərlər ilinə,
Ürəklərə yaz gətir.

Nəqarat

Təzə il, ay təzə il,
Gəlməyəsən gözə il!
Uğurlu qədəminlə
Ömrümüzü bəzə il!

Tez gəl, bizi sevindir,
Yolu, izi sevindir.
Doğmaları gözləyən
Dağı, düzü sevindir.

Nəqarat

Əziz balalar, təzə, 1999-cu iliniz mübarək olsun!

Musiqisi Cavanşir QULİYEVİNDİR

Üzlərə işq gətir,
Gözlərə işq gətir.
Kül altında uyuyan
Gözlərə işq gətir.

Nəqarat

Sevincdən əsir dilim,
Xoş gördük, təzə ilim.
Gelişinlə yurdumdan
Dərd itsin ilim-ilim.

Nəqarat

Yaxamı külək açsın,
Qədəmin ürək açsın.
Sevənlərin qəlbində
Arzular çiçək açsın.

Nəqarat

